

NATIONAL NEWS BULLETIN (ODIA)

28 January-2025

Morning Bulletin : 7.15 a.m.

ମୁଖ୍ୟ ସମ୍ବାଦ

- ଭୁବନେଶ୍ୱର ଜନତା ମଇଦାନରେ ଆଜି ଉତ୍କର୍ଷ ଓଡ଼ିଶା, ମେକ୍ ଇନ୍ ଓଡ଼ିଶା ସମ୍ମିଳନୀକୁ ଉଦ୍‌ଘାଟନ କରିବେ ପ୍ରଧାନମନ୍ତ୍ରୀ ।
- ସାରା ଦେଶ ଆଜି ପାଳନ କରୁଛି ଲାଲା ଲଜପତ ରାୟଙ୍କ ୧୬୦ତମ ଜନ୍ମଦିନ ।
- ଉତ୍ତରାଖଣ୍ଡ ଡେରାଡୁନ୍‌ର ମହାରାଣୀ ପ୍ରତାପ ଷ୍ଟାଡ଼ିୟମ୍‌ରେ ଆଜି ଉଦ୍‌ଘାଟନ ହେବ ୩୧ତମ ଜାତୀୟ କ୍ରୀଡ଼ା ।
- ଦ୍ୱିପାକ୍ଷିକ ସମ୍ପର୍କ ସମେତ କୈଳାଶ ମାନ ସରୋବର ଯାତ୍ରା ପୁନର୍ବାର ଆରମ୍ଭ କରିବା ପାଇଁ ଉଭୟ ଭାରତ ଓ ଚୀନ୍ ରାଜି ।

ଏବଂ

- ଭାରତ ଓ ଇଂଲଣ୍ଡ ମଧ୍ୟରେ ଆଜି ସନ୍ଧ୍ୟାରେ ଖେଳାଯିବ ତୃତୀୟ ଟି-ଟ୍ୱେଣ୍ଟି କ୍ରିକେଟ୍ ମ୍ୟାଚ୍ ।

ପିଏମ୍-ମେକ୍ ଇନ୍ ଓଡ଼ିଶା କନ୍‌କ୍ଲେଭ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ଭୁବନେଶ୍ୱର ଜନତା ମଇଦାନରେ ଉତ୍କର୍ଷ ଓଡ଼ିଶା, ମେକ୍ ଇନ୍ ଓଡ଼ିଶା ସମ୍ମିଳନୀକୁ ଉଦ୍‌ଘାଟନ କରିବେ । ଚଳିତ ମାସରେ ଏହା ମୋଦୀଙ୍କ ଦ୍ୱିତୀୟ ଓଡ଼ିଶା ଗସ୍ତ । ଉତ୍କର୍ଷ ଓଡ଼ିଶା ସମ୍ମିଳନୀ ଓଡ଼ିଶା ସରକାରଙ୍କ ଦ୍ୱାରା ଆୟୋଜନ କରାଯାଇଛି ।

ଏହି ସମ୍ମିଳନୀରେ ୨୦ଟି ଦେଶରୁ ୭ ହଜାର ୫୦୦ରୁ ଅଧିକ ଶିଳ୍ପ ପ୍ରତିନିଧିମାନେ ଯୋଗଦେବାର କାର୍ଯ୍ୟକ୍ରମ ରହିଛି । ସମ୍ମିଳନୀରେ ୧୦୦ରୁ ଅଧିକ ବୁଝାମଣାପତ୍ର ସ୍ୱାକ୍ଷରିତ ହେବ । ଓଡ଼ିଶା ଆଗାମୀ ଦିନରେ ଶିଳ୍ପ କ୍ଷେତ୍ରରେ ଅଗ୍ରଣୀ ରାଜ୍ୟରେ ପରିଣତ ହେବ ବୋଲି ଗତକାଳି ଓଡ଼ିଶା ଶିଳ୍ପମନ୍ତ୍ରୀ ସମ୍ପଦ ଚନ୍ଦ୍ର ସ୍ୱାଇଁ କହିଥିଲେ । ସେ କହିଥିଲେ, କେନ୍ଦ୍ର ଓ ରାଜ୍ୟ ସରକାରଙ୍କ ସହଭାଗିତାରେ ଆଗାମୀ ଦିନରେ ‘ଭାରତ ମାନଚିତ୍ରରେ ଓଡ଼ିଶା’ ଶିଳ୍ପ ପେଣ୍ଠସ୍ଥଳି ହେବ । ଏହି ସମ୍ମିଳନୀ ଦ୍ୱାରା ରାଜ୍ୟରେ ପ୍ରାୟ ୫ ଲକ୍ଷ କୋଟି ଟଙ୍କାର ପୁଞ୍ଜି ନିବେଶ ଲକ୍ଷ୍ୟ ରଖାଯାଇଛି ।

ମୁଖ୍ୟମନ୍ତ୍ରୀ ମୋହନଚରଣ ମାଝୀ, କେନ୍ଦ୍ରମନ୍ତ୍ରୀ ଧର୍ମେନ୍ଦ୍ର ପ୍ରଧାନ, ଅଶ୍ୱିନୀ ବୈଷ୍ଣବ ଓ ଆଦିବାସୀ ବ୍ୟାପାର ମନ୍ତ୍ରୀ ଜୁଏଲ୍ ଓରାମ୍ ପ୍ରମୁଖ ଏହି କାର୍ଯ୍ୟକ୍ରମରେ ଉପସ୍ଥିତ ରହିବେ ।

ଦେଶ ଓ ବିଦେଶର ବିଭିନ୍ନ ଶିକ୍ଷାସଂସ୍ଥାର ୭ ହଜାର ୫୦୦ ରୁ ଅଧିକ ଶିକ୍ଷା ପ୍ରତିନିଧି, ନିବେଶକ ସମ୍ମିଳନୀରେ ଯୋଗଦେବେ । ଉତ୍କର୍ଷ ଓଡ଼ିଶା, ମେକ୍ ଇନ୍ ଓଡ଼ିଶା ୨୦୨୫ ଡ୍ରେସ୍‌ସାଇଟ୍‌ରେ ୭ ହଜାର ୫୦୦ ଜଣ ଶିକ୍ଷା ପ୍ରତିନିଧି ପଞ୍ଜୀକରଣ କରିଛନ୍ତି । ଏହି ସମ୍ମିଳନୀରେ ଶିକ୍ଷା ଜଗତରୁ ଏସ୍.ଏଲ୍. ମିତଲ, ଓମ୍ ମଙ୍ଗଲମ୍ ବିର୍ଲା, ଅନିଲ ଅଗ୍ରୱାଲ୍, ହିତେଶ ଯୋଶୀ, ଟି.ଭି. ନରେନ୍ଦ୍ରନ୍, କରନ ଆଦାନୀ, ନବୀନ ଜିନ୍ଦଲ ପ୍ରମୁଖ ଯୋଗଦେବାର କାର୍ଯ୍ୟକ୍ରମ ରହିଛି । ସମ୍ମିଳନୀରେ ୪ଟି ଅଧିବେଶନରେ ସ୍ମାର୍ଟଅପ୍ ଓଡ଼ିଶା, ସ୍କିଲ୍ ଇନ୍ ଓଡ଼ିଶା, ମହିଳା ଉଦ୍ୟୋଗୀଙ୍କ ମଧ୍ୟରେ ଆଲୋଚନା କରାଯିବ । ଦୁଇଦିନିଆ ସମ୍ମିଳନୀ ପରେ ସାଧାରଣ ଜନତାଙ୍କ ପାଇଁ ୩୦ ତାରିଖ ଦିନ ପ୍ରଦର୍ଶନୀ ଖୋଲା ରହିବ ।

ଇଣ୍ଡିଆ-ଓମାନ

କେନ୍ଦ୍ର ବାଣିଜ୍ୟ ଓ ଶିକ୍ଷା ମନ୍ତ୍ରୀ ପୀୟୂଷ ଗୋୟଲ୍ ତାଙ୍କ ଓମାନ ପ୍ରତିପକ୍ଷ କୈସ୍ ବିନ୍ ମହମ୍ମଦ ଅଲ୍ ମୁସୁଫ୍‌ଙ୍କ ସହ ବୈଠକ କରିଛନ୍ତି । ଓମାନ୍ ଗସ୍ତରେ ଥିବା ମନ୍ତ୍ରୀ ଶ୍ରୀ ଗୋୟଲ୍ ଉଭୟ ଦେଶ ମଧ୍ୟରେ ଦ୍ଵିପାର୍ଶ୍ଵିକ ବାଣିଜ୍ୟ ଏବଂ ନିବେଶକୁ ସୁଦୃଢ଼ କରିବା ଉପରେ ଗୁରୁତ୍ଵ ଦେଇଛନ୍ତି । ଆଗାମୀ ଯୁଗ୍ଘ ଆନ୍ଦୋଳ ବୈଠକରେ ଉଭୟ ପକ୍ଷ ମଧ୍ୟରେ ଆଲୋଚନା ଆହୁରି ତ୍ଵରାନ୍ୱିତ ହେବ ବୋଲି ଶ୍ରୀ ଗୋୟଲ୍ କହିଛନ୍ତି ।

ମସ୍କଟ୍ ସ୍ଥିତ ଭାରତୀୟ ଦୂତାବାସରେ ପାଳିତ ହୋଇଥିବା ୭୨ତମ ସାଧାରଣତନ୍ତ୍ର ଦିବସ ସମାରୋହରେ ମନ୍ତ୍ରୀ ଶ୍ରୀ ଗୋୟଲ୍ ଯୋଗ ଦେଇଥିଲେ । କାର୍ଯ୍ୟକ୍ରମରେ ଓମାନର ବାଣିଜ୍ୟ ମନ୍ତ୍ରୀ, ଅନ୍ୟ ବିଶିଷ୍ଟ ବ୍ୟକ୍ତି ଓ ପ୍ରବାସୀ ଭାରତୀୟମାନେ ଭାଗ ନେଇଥିଲେ । ଏହି କାର୍ଯ୍ୟକ୍ରମରେ ଭାରତର ସମୃଦ୍ଧ ସାଂସ୍କୃତିକ ଐତିହ୍ୟ ପ୍ରଦର୍ଶନ କରାଯାଇଥିଲା ।

ମନ୍ତ୍ରୀ ଶ୍ରୀ ଗୋୟଲ୍ ୧୧ତମ ଯୁଗ୍ମ ବୈଠକ ପାଇଁ ଓମାନ ପ୍ରତିପକ୍ଷଙ୍କ ସହ ମସ୍କଟ୍ରେ ଅଛନ୍ତି । ଉପସାଗରୀୟ ସହଯୋଗ ପରିଷଦର ଏକ ଗୁରୁତ୍ୱପୂର୍ଣ୍ଣ ସହଯୋଗୀ ଓମାନ ସହିତ ବାଣିଜ୍ୟ ଓ ନିବେଶ ବୃଦ୍ଧି ପାଇଁ ଭାରତର ପ୍ରତିବନ୍ଧତା ପ୍ରକାଶ ପାଇଛି ।

ଲୀଲା ଲଜପତ ରାୟ ବାର୍ଥ ଆନିଭରସାରି

ସାରା ଦେଶରେ ଆଜି ଲୀଲା ଲଜପତ ରାୟଙ୍କ ୧୨୦ତମ ଜନ୍ମନ୍ତୀ ପାଳିତ ହେଉଛି । ୧୮୬୫ ମସିହା ଆଜିର ଦିନରେ ସ୍ୱଦେଶୀ ଆନ୍ଦୋଳନର ଅଗ୍ରଧାର ଲୀଲା ଲଜପତ ରାୟ ପଞ୍ଜାବ ପ୍ରଦେଶର ତକ୍ତାଳୀନ ଫରିଦ୍‌କୋର୍ଟ ଜିଲ୍ଲାର ଧୁଡ଼ିକେ ଠାରେ ଜନ୍ମ ଗ୍ରହଣ କରିଥିଲେ । ତାଙ୍କ ପିତା ମୁନସୀ ରାଧାକ୍ରିଷ୍ଣ ଜଣେ ସରକାରୀ ବିଦ୍ୟାଳୟର ଶିକ୍ଷକ ଥିଲେ । ଭାରତୀୟ ସ୍ୱାଧୀନତା ସଂଗ୍ରାମରେ ପ୍ରମୁଖ ଭୂମିକା ଗ୍ରହଣ

କରିଥିବା ପଞ୍ଜୀର କେଶରୀ ଲାଲା ଲଜପତ ରାୟଙ୍କ ଉପରେ ୧୯୨୮ ମସିହା ଅକ୍ଟୋବର ମାସରେ ପୁଲିସ୍ ଲାଠି ଚାର୍ଜରେ ମୁଣ୍ଡରେ ଗଢ଼ୀର ଆଘାତ ଲାଗିବା ଯୋଗୁଁ ମୃତ୍ୟୁ ହୋଇଥିଲା ।

ପିଏନ୍-ନ୍ୟାସନାଲ୍ ଗେମ୍ସ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ଉତ୍ତରାଖଣ୍ଡ ଡେରାଡୁନ୍‌ର ମହାରାଣୀ ପ୍ରତାପ ଷ୍ଟାଡିୟମ୍‌ରେ ୩୧ତମ ଜାତୀୟ କ୍ରୀଡ଼ାକୁ ଉଦ୍ଘାଟନ କରିବେ । ଉଦ୍ଘାଟନୀ ଉତ୍ସବରେ କେନ୍ଦ୍ର ମନ୍ତ୍ରୀ ଭାରତୀୟ ଅଲିମ୍ପିକ୍ ସଂଘ ଏବଂ ଜାତୀୟ ସ୍ତରୀୟ ଖେଳାଳିମାନେ ଯୋଗଦେବେ । ଭାରତୀୟ ଅଲିମ୍ପିକ୍ ସଂଘ ସଭାପତି ପି.ଟି. ଉଷା ଗତକାଳି ଡେରାଡୁନ୍‌ରେ ପହଞ୍ଚିଛନ୍ତି । କ୍ରୀଡ଼ାମନ୍ତ୍ରୀ ରେଖା ଆର୍ଯ୍ୟ, ପି.ଟି. ଉଷାଙ୍କୁ ବିମାନ ବନ୍ଦରରେ ସ୍ଵାଗତ କରିଥିଲେ । ଉଦ୍ଘାଟନ ପାଇଁ ସମସ୍ତ ପ୍ରସ୍ତୁତି ଶେଷ ହୋଇଛି ।

ସୂଚନା ଅନୁଯାୟୀ ଉତ୍ତରାଖଣ୍ଡର ୮ଟି ଜିଲ୍ଲାର ୧୧ଟି ସହରରେ ଆସନ୍ତାମାସ ୧୪ ତାରିଖ ପର୍ଯ୍ୟନ୍ତ ଜାତୀୟ କ୍ରୀଡ଼ା ଅନୁଷ୍ଠିତ ହେବ । ମୋଟ ୩୫ଟି ଖେଳର ୪୭ଟି ଇଭେଣ୍ଟ ଆୟୋଜନ କରାଯିବ । ଜାତୀୟ କ୍ରୀଡ଼ା ଉଦ୍ଘାଟନ ପୂର୍ବରୁ ଗତ ୨୬ ତାରିଖରେ ଏକ ଗ୍ରୀଏ ଥଲନ୍ ପ୍ରତିଯୋଗିତା କରାଯାଇଥିଲା, ଯେଉଁଥିରେ ମଣିପୁର ଏବଂ ମହାରାଷ୍ଟ୍ର ପ୍ରଥମ ପଦକ ଜିତିଥିଲେ ।

ଜୟଶଙ୍କର-ୟୁଏଇ

ବୈଦେଶିକ ବ୍ୟାପାର ମନ୍ତ୍ରୀ ଡକ୍ଟର ଏସ୍. ଜୟଶଙ୍କର ଆଜି ଆରୁଧାବିର ରାଇସିନା ମଧ୍ୟପ୍ରାଚ୍ୟର ଉଦ୍‌ଘାଟନୀ ଅବସରରେ ବକ୍ତବ୍ୟ ପ୍ରଦାନ କରିବେ । ୟୁ.ଏ.ଇ. ଗସ୍ତ ସମୟରେ ଆରୁଧାବି ସ୍ଥିତ ଭାରତୀୟ ଦୂତାବାସ ଦ୍ଵାରା ଆୟୋଜିତ ୭୨ତମ ସାଧାରଣତନ୍ତ୍ର ଦିବସ ସମାରୋହରେ ଶ୍ରୀ ଜୟଶଙ୍କର ଯୋଗ ଦେଇଥିଲେ । ଶ୍ରୀ ଜୟଶଙ୍କର କହିଥିଲେ, ବିଶ୍ଵ ବ୍ୟବସ୍ଥାରେ ପରିବର୍ତ୍ତନ ଘଟିଥିବା ବେଳେ ଭାରତ ଏବଂ ୟୁ.ଏ.ଇ. ମଧ୍ୟରେ ବୃଦ୍ଧି ପାଇଥିବା ସମନ୍ୱୟ ଅତ୍ୟନ୍ତ ଗୁରୁତ୍ଵପୂର୍ଣ୍ଣ । ସେ କହିଥିଲେ, ଏଭଳି ସମୟରେ ହିଁ ପ୍ରକୃତ ବନ୍ଧୁତାର ପରୀକ୍ଷା ହୋଇଥାଏ । ଉଭୟ ଦେଶ ମଧ୍ୟରେ ଥିବା ମୂଲ୍ୟବୋଧ ଭିତ୍ତିକ ସମ୍ପର୍କକୁ ନେଇ ଶ୍ରୀ ଜୟଶଙ୍କର କହିଥିଲେ, ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଓ ରାଷ୍ଟ୍ରପତି ଶେଖ୍ ମହମ୍ମଦ ବିନ୍ ଜାଏଦ୍ ଅଲ୍ ନ୍ୟାହାନ୍‌ଙ୍କ ମିଳିତ ଦୃଷ୍ଟିକୋଣ ଏହି ସମ୍ପର୍କକୁ ଉଚ୍ଚସ୍ତରକୁ ନେଇଛି ।

ଇଣ୍ଡିଆ-ଚାଇନା

ଭାରତ ଓ ଚୀନ୍ ଦ୍ଵିପାର୍ଶ୍ଵିକ ସମ୍ପର୍କକୁ ସ୍ଥିର ରଖିବା ଏବଂ ଏହାର ସ୍ଥାୟିତ୍ଵ ଦିଗରେ ପଦକ୍ଷେପ ନେବାକୁ ରାଜି ହୋଇଛନ୍ତି । ଉଭୟ ଦେଶ

ମଧ୍ୟରେ ହୋଇଥିବା ବୁଝାମଣା ଅନୁଯାୟୀ କୈଳାଶ ମାନ ସରୋବର ଯାତ୍ରା ପୁନର୍ବାର ଆରମ୍ଭ କରିବା, ଦୁଇ ଦେଶ ମଧ୍ୟରେ ସିଧାସଳଖ ବିମାନ ଚଳାଚଳ ଏବଂ ସୀମାପାର ନଦୀ ସମ୍ପର୍କରେ ତଥ୍ୟ ଆଦାନ ପ୍ରଦାନ କରିବା ଭଳି ପ୍ରସଙ୍ଗ ରହିଛି । ଦୁଇ ଦିନିଆ ଚୀନ୍ରେ ଗସ୍ତରେ ଯାଇଥିବା ବୈଦେଶିକ ସଚିବ ବିକ୍ରମ ମିଶ୍ର ବୈଠକରେ ଯୋଗଦେଇଥିଲେ ।

ବିଦେଶ ମନ୍ତ୍ରଣାଳୟ ପକ୍ଷରୁ ଦିଆଯାଇଥିବା ବିବୃତ୍ତିରେ ବୈଠକରେ ଉଭୟ ପକ୍ଷ କୈଳାଶ ମାନ ସରୋବର ଯାତ୍ରା ପୁଣି ଆରମ୍ଭ କରିବା ଉପାୟ ସମ୍ପର୍କରେ ଆଲୋଚନା ଜାରି ରହିବ । ଏହାଛଡ଼ା ଅନ୍ୟାନ୍ୟ ସହଯୋଗ ବ୍ୟବସ୍ଥାର ପୁନଃ ଆରମ୍ଭ ପାଇଁ ଭାରତ-ଚୀନ୍ ବିଶେଷଜ୍ଞ ସ୍ତରୀୟ ବ୍ୟବସ୍ଥା ନେଇ ବୈଠକ ଆରମ୍ଭ କରିବାକୁ ଉଭୟ ପକ୍ଷ ରାଜି ହୋଇଛନ୍ତି ।

ଅନ୍ୟ ପକ୍ଷରେ ଉଭୟ ଦେଶ ମଧ୍ୟରେ ସିଧାସଳଖ ବିମାନ ସେବା ଆରମ୍ଭ କରିବାକୁ ଓ ଲୋକମାନଙ୍କୁ ଅଧିକ ସୁବିଧା ଯୋଗାଇଦେବା ଉପରେ ବୈଠକରେ ଗୁରୁତ୍ଵାରୋପ କରାଯାଇଛି । ଭାରତ ଓ ଚୀନ୍ ମଧ୍ୟରେ କୂଟନୈତିକ ସମ୍ପର୍କର ଓଃତମ ବାର୍ଷିକୀ ଭାବେ ପରସ୍ପର ବିଷୟରେ ଉନ୍ନତ ଚିନ୍ତାଧାରା ସୃଷ୍ଟି କରିବା ପାଇଁ ପଦକ୍ଷେପ ନିଆଯିବା ଉପରେ ଉଭୟ ଦେଶ ଗୁରୁତ୍ଵ ଦେଇଛନ୍ତି ।

ଏହା ବ୍ୟତୀତ ଉଭୟ ଦେଶ ମଧ୍ୟରେ ଥିବା ସମସ୍ୟା ଗୁଡ଼ିକର ସମାଧାନ ଆଲୋଚନା ଜରିଆରେ କରାଯିବା ଉପରେ ଉଭୟ ପକ୍ଷ ରାଜି ହୋଇଛନ୍ତି ।

ମହାକୁମ୍ଭ-ହେଲ୍ଥ କେୟାର୍

ପ୍ରୟାଗରାଜ ମହାକୁମ୍ଭରେ ଆସନ୍ତାକାଳି ମୌନି ଅମାବାସ୍ୟାକୁ ଦୃଷ୍ଟିରେ ରଖି ଶ୍ରଦ୍ଧାଳୁ ଓ ପର୍ଯ୍ୟଟକଙ୍କ ନିମନ୍ତେ ଦୃଢ଼ ସ୍ଵାସ୍ଥ୍ୟ ବ୍ୟବସ୍ଥା କରାଯାଇଛି । ଯେକୌଣସି ସ୍ଵାସ୍ଥ୍ୟ ସମ୍ପର୍କିତ ପରିସ୍ଥିତିର ମୁକାବିଲା ପାଇଁ ପରେଡ଼୍ ଗ୍ରାଉଣ୍ଡରେ ଥିବା କେନ୍ଦ୍ରୀୟ ଡାକ୍ତରଖାନା ସମ୍ପୂର୍ଣ୍ଣ ପ୍ରସ୍ତୁତ ରହିଥିବା ଆମ ସମ୍ବାଦଦାତା ଜଣାଇଛନ୍ତି । ପ୍ରୟାଗରାଜ ମେଳାରେ ଶ୍ରଦ୍ଧାଳୁଙ୍କ ସ୍ଵାସ୍ଥ୍ୟସେବା ଆବଶ୍ୟକତାକୁ ପୂରଣ କରିବା ପାଇଁ ପରେଡ଼୍ ଗ୍ରାଉଣ୍ଡରେ ୧୦୦ ଶଯ୍ୟା ବିଶିଷ୍ଟ କେନ୍ଦ୍ରୀୟ ଡାକ୍ତରଖାନା ସ୍ଥାପନ କରାଯାଇଛି । ସ୍ଵାସ୍ଥ୍ୟ ସମ୍ବନ୍ଧୀୟ ଯେକୌଣସି ସମସ୍ୟାର ସମାଧାନ ପାଇଁ ସ୍ଵାସ୍ଥ୍ୟ କର୍ମୀମାନଙ୍କୁ ନିୟୋଜିତ କରାଯାଇଛି । ମୌନି ଅମାବାସ୍ୟା ଦୃଷ୍ଟିରୁ ଡାକ୍ତର ଓ ଆୟୁର୍ବିଦ୍ଵାନୁ ସଂଖ୍ୟା ବୃଦ୍ଧି କରାଯାଇଥିବା କେନ୍ଦ୍ରୀୟ ଡାକ୍ତରଖାନାର ନୋଡାଲ୍ ଅଧିକାରୀ ଡାକ୍ତର ଗୌରବ ଦୁବେ କହିଛନ୍ତି ।

ସୂଚନା ଅନୁଯାୟୀ ୨୦ଟି ଓ.ପି.ଡି. କେନ୍ଦ୍ରରେ ୮୦ ଜଣ ଆୟୁଷ
ଡାକ୍ତରଙ୍କ ଚିମ୍ ୨୪ ଘଣ୍ଟିଆ ନିଶ୍ଚୁଳ ଚିକିତ୍ସା ସେବା ଯୋଗାଇ ଦେଉଛନ୍ତି ।

ଆର୍.ବି.ଆଇ-ପେମେଣ୍ଟ ସିଷ୍ଟମ୍ ରିପୋର୍ଟ

ଭାରତୀୟ ରିଜର୍ଭ ବ୍ୟାଙ୍କ୍ ପକ୍ଷରୁ ପେମେଣ୍ଟ ସିଷ୍ଟମ୍ ରିପୋର୍ଟ
୨୦୨୪ ପ୍ରକାଶ ପାଇଛି । ଏହି ରିପୋର୍ଟରେ ୨୦୨୪ ପର୍ଯ୍ୟନ୍ତ ଗତ ୫
ବର୍ଷ ମଧ୍ୟରେ ଭାରତରେ ବ୍ୟବହାର କରାଯାଉଥିବା ବିଭିନ୍ନ ଦେୟ
ପ୍ରଣାଳୀର ବିଶ୍ଳେଷଣ କରାଯାଇଛି । ଏଥିରେ ପେମେଣ୍ଟ ଇକୋ ସିଷ୍ଟମ୍‌ର
ବିକାଶକୁ ମଧ୍ୟ ଅନ୍ତର୍ଭୁକ୍ତ କରାଯାଇଛି । ସୂଚନା ଅନୁଯାୟୀ ଏଣିକି ପ୍ରତି ୬
ମାସରେ ଆର୍.ବି.ଆଇ. ଡେଭିଲପ୍‌ମେଣ୍ଟରେ ଏହି ରିପୋର୍ଟ ପ୍ରକାଶ ପାଇବ ।

କ୍ରିକେଟ୍

ଭାରତ ଏବଂ ଇଂଲଣ୍ଡ ମଧ୍ୟରେ ତୃତୀୟ ଟି-ଟ୍ୱେଣ୍ଟି କ୍ରିକେଟ୍ ମ୍ୟାଚ୍
ଆଜି ଗୁଜରାଟର ରାଜକୋଟ୍ ସ୍ଥିତ ନିରଞ୍ଜି ଶାହା ସ୍ପୋର୍ଟସ୍‌ଫିଲ୍ଡରେ
ଖେଳାଯିବ । ସନ୍ଧ୍ୟା ୭ଟାରେ ମ୍ୟାଚ୍ ଆରମ୍ଭ ହେବ । ସୂର୍ଯ୍ୟ କୁମାର
ଯାଦବଙ୍କ ନେତୃତ୍ୱାଧୀନ ଭାରତୀୟ ଦଳ ୫ ମ୍ୟାଚ୍ ବିଶିଷ୍ଟ ଶୃଙ୍ଖଳାରେ ୨-
୦ରେ ଆଗୁଆ ରହିଛି ।

କୋଲକାତାରେ ଖେଳାଯାଇଥିବା ସିରିଜ୍‌ର ପ୍ରଥମ ମ୍ୟାଚ୍‌ରେ ଭାରତ ୭ ୱିକେଟ୍‌ରେ ଇଂଲଣ୍ଡକୁ ପରାସ୍ତ କରିଥିଲା । ସେହିଭଳି ଚେନ୍ନାଇର ଏମ୍.ଏ. ଚିଦାମ୍ବରମ୍ ଷ୍ଟାଡ଼ିୟମ୍‌ରେ ଖେଳାଯାଇଥିବା ଦ୍ୱିତୀୟ ଟି-ଟ୍ୱେଣ୍ଟିରେ ଭାରତ ଦୁଇ ୱିକେଟ୍‌ରେ ବିଜୟ ଲାଭ କରିଥିଲା ।

ହକି

ହକି ଇଣ୍ଡିଆ ଲିଗ୍‌ର ପୁରୁଷ ବର୍ଗ୍‌ରେ ଆଜି ରାଉରକେଲା ବିର୍ସାମୁଣ୍ଡା ଆନ୍ତର୍ଜାତିକ ହକି ଷ୍ଟାଡ଼ିୟମ୍‌ରେ ଟିମ୍ ଗୋନାସିକା ଓ ହାଇଦ୍ରାବାଦ୍ ତୁପାନୁ ମଧ୍ୟରେ ମ୍ୟାଚ୍ ଅନୁଷ୍ଠିତ ହେବ । ରାତି ୮ଟା ୧୫ ମିନିଟ୍‌ରେ ଏହି ମ୍ୟାଚ୍ ଖେଳାଯିବ ।

ଗତକାଲି ଅନୁଷ୍ଠିତ ମ୍ୟାଚ୍‌ରେ ସୁମର ହକି କ୍ଲବ୍ ୫-୩ ଗୋଲ୍‌ରେ କଲିଙ୍ଗ ଲାନୁର୍ସ୍‌କୁ ପରାସ୍ତ କରିଥିଲା । ଅନ୍ୟ ଏକ ମ୍ୟାଚ୍‌ରେ ଶ୍ରୀତି ରାଉ ବେଙ୍ଗଲ ଟାଇଗର୍ସ୍ ୨-୧ ଗୋଲ୍‌ରେ ଦିଲ୍ଲୀ ଏସ୍.ଜି. ପାଇପର୍ସ୍‌କୁ ପରାସ୍ତ କରିଥିଲା ।

ଅଣ୍ଡର ନାଇଟ୍ରିନ୍-କ୍ରିକେଟ୍

୧୯ ବର୍ଷରୁ କମ୍ ମହିଳା ବିଶ୍ୱକପ୍ କ୍ରିକେଟ୍ରେ ଆଜି ଭାରତ ଓ ମାଲେସିଆ ମଧ୍ୟରେ ମୁକାବିଲା ହେବ । ମାଲେସିଆର କ୍ୱାଲିଫାଇଂ ପୁର ସ୍ଥିତ ବୟାମାସ ଓଭାଲ୍ରେ ସୁପର ସିକ୍ସ ପର୍ଯ୍ୟାୟର ଅନ୍ତିମ ମ୍ୟାଚ୍ ରାତି ୧୨ଟାରୁ ଆରମ୍ଭ ହେବ ।

ଗ୍ରୁପ୍-ଏ ରୁ ଅଷ୍ଟ୍ରେଲିଆ ମହିଳା ଦଳ ସହ ଭାରତ ସେମିଫାଇନାଲ୍ରେ ପ୍ରବେଶ କରିସାରିଛି । ସେହିପରି ଗ୍ରୁପ୍-ବି ରୁ ଦକ୍ଷିଣ ଆଫ୍ରିକା ଓ ଇଂଲଣ୍ଡ ଶେଷ ଧର୍ତ୍ତରେ ସ୍ଥାନ ସୁରକ୍ଷିତ ରଖିଛନ୍ତି । ସୁପର ସିକ୍ସ ପର୍ଯ୍ୟାୟ ଶେଷ ହେବା ପରେ ଶୁକ୍ରବାର ଠାରୁ ସେମିଫାଇନାଲ୍ ମ୍ୟାଚ୍ ଆରମ୍ଭ ହେବ ।